

# Sri Dakshinamurthy

## Nakshatramala Stotram

### శ్రీ దక్షిణాస్య నక్షత్రమాలా

### స్తోత్రం

శ్రీకంఠమింద్వర్భకభాసిచూడం

శ్రీజ్ఞానదానవ్రతబద్ధదీక్షం |

శ్రీశాంబుజన్మప్రభవాదిపూజ్యం

శ్రీదక్షిణాస్యం హృది భావయేఽహం || 1 ||

హారంతమానంరజనానుతాపం

హయేభవక్తేడితపాదపద్మం |

హృదా మునీంద్రైః పరిచింత్యమానం

శ్రీదక్షిణాస్యం హృది భావయేఽహం || 2 ||

హస్తాబ్జరాజద్వరపుస్తముద్రా-

-ముక్తాక్షమాలామృతపూర్ణకుంభం |

హరిద్ధవాకాంక్షితపాదసేవం

శ్రీదక్షిణాస్యం హృది భావయేఽహం || 3 ||

హంసాగ్నిచంద్రేక్షణమంధకారి-

-మాకారనిర్ధూతమనోజగర్వం |

హృతాదిమాజ్ఞానమగోద్భవేశం

శ్రీదక్షిణాస్యం హృది భావయేఽహం || 4 ||

హత్వా పురా కాలమఖర్వగర్వం

మృకండుసూనోః పరిరక్షణం యః |

చకార కారుణ్యవశాత్తమేనం

శ్రీదక్షిణాస్యం హృది భావయేఽహం || 5 ||

హృత్వా తమః సత్వరమేవ హోర్దం

దత్వా చ బోధం పరమార్థసంస్థం |

మోక్షం దదాత్యాశు నతాయ యస్తం

శ్రీదక్షిణాస్యం హృది భావయేఽహం || 6 ||

హసన్ముఖాంభోరుహమిందుకుంద-

-నీకాశదంతావళిశోభమానం |

రదాంబరాధఃకృతపక్వబింబం

శ్రీదక్షిణాస్యం హృది భావయేఽహం || 7 ||

హేలాలవాన్నిర్మితవిశ్వబృందం

బాలారుణాభాంఘ్రియుగం దయాళుం |

పశ్యంతముత్సంగగతం షడాస్యం

శ్రీదక్షిణాస్యం హృది భావయేఽహం || 8 ||

ప్రీమాన్భవేద్దేవగురుర్యదీయ-

-పాదాబ్జసంసేవకలోకవాచా |

తం దివ్యవాగ్దానధురీణమాశు

శ్రీదక్షిణాస్యం హృది భావయేఽహం || 9 ||

హారాయితాహీశమనంగగర్వ-

-భంగప్రగల్భాన్ప్రణతానశేషాన్ |

కుర్వంతమిష్టప్రదమష్టమూర్తిం

శ్రీదక్షిణాస్యం హృది భావయేఽహం || 10 ||

హరిర్జహారాచలకన్యకా చ

యద్వర్షణోఽర్థం తపసా హి పూర్వం |

అతోఽశరీరం తమశేషసంస్థం

శ్రీదక్షిణాస్యం హృది భావయేఽహం || 11 ||

హన్యాదశేషం కలుషం యదంఘ్రి-

-పూజా ప్రదద్యాదపి సర్వమిష్టం |

తం పార్వతీమానసరాజహంసం

శ్రీదక్షిణాస్యం హృది భావయేఽహం || 12 ||

హఠాదియోగాన్ ప్రవిధాయ చిత్త-

-స్థైర్యం ప్రపద్యాంఘ్రియుగం యదీయం |

ధ్యాయంతి యోగిప్రవరా ముదా తం

శ్రీదక్షిణాస్యం హృది భావయేఽహం || 13 ||

హితోపదేష్టా దయయా నతానాం

నిసర్గయా యో యమినాం జవాద్ధి |

న్యగ్రోధమూలైకనికేతనం తం

శ్రీదక్షిణాస్యం హృది భావయేఽహం || 14 ||

హతారిషట్కైరనుభూయమానం

నితాంతమానందఘనస్వరూపం |

నతాపరాధాన్సహమానమీశం

శ్రీదక్షిణాస్యం హృది భావయేఽహం || 15 ||

హిత్యా ధనాపత్యకలత్రబంధూన్

దత్త్వాభయం భూతతతేర్ద్విజాగ్ర్యాః |

యం యాంతి లోకే శరణం సదా తం

శ్రీదక్షిణాస్యం హృది భావయేఽహం || 16 ||

హృదంబుజాతే వినివేశ్య చిత్తం

నిరుద్య చక్షుఃప్రముఖాక్షవర్గం |

ధ్యాయంతి యం శైలసుతాయుతం తం

శ్రీదక్షిణాస్యం హృది భావయేఽహం || 17 ||

హాసప్రభానిర్జ్జితభాభిమానం

ప్రాసార్థజుష్టాం కవితాం దిశంతం |

నతోత్తమాంగేషు కరం దధానం

శ్రీదక్షిణాస్యం హృది భావయేఽహం || 18 ||

హైయ్యంగవీనం హృదయంరదినా

స్వరేణ హంసం చరణేన పద్మం |

హసంతమంసాగ్రలసజ్జటాలం

శ్రీదక్షిణాస్యం హృది భావయేఽహం || 19 ||

హరేర్విధేశ్చైవ వివాదశాంత్యై

లింగాత్మనా యః ప్రబభూవ పూర్వం |

తమాదిమధ్యాంతవిహీనరూపం

శ్రీదక్షిణాస్యం హృది భావయేఽహం || 20 ||

హుతాశనాదిత్యమహీప్రముఖ్యా

యస్యాష్టమూర్తీర్నిజగాద వేదః |

తం సర్వలోకావనసక్తచిత్తం

శ్రీదక్షిణాస్యం హృది భావయేఽహం || 21 ||

హస్త్యంతలక్ష్మీమపి దీనవర్యః

ప్రాప్నోతి యత్పాదసరోజనత్యా |

తం కల్పవల్లీమదభంగదక్షం

శ్రీదక్షిణాస్యం హృది భావయేఽహం || 22 ||

హయార్కమారుహ్య గజోత్తమం వా

సమేత్య యత్పాదయుగార్చకాయ |

యచ్ఛంతి రాజ్యం ధరణీధవాస్తం

శ్రీదక్షిణాస్యం హృది భావయేఽహం || 23 ||

హవీంషి సంజుహ్వాతి భూసురాగ్ర్యాః

కాలేషు వహ్నౌ యదనుగ్రహార్థం |

కర్మానుగుణ్యేన ఫలప్రదం తం

శ్రీదక్షిణాస్యం హృది భావయేఽహం || 24 ||

హేత్యా లలాటస్థశుచేర్మహోఘ-

-వనం దహంతం తరసైవ మోదాత్ |

కుర్వంతమారాన్న తచిత్తశుద్ధిం

శ్రీదక్షిణాస్యం హృది భావయేఽహం || 25 ||

హేమాశ్మనోః సాంయమతిం కరోతి

యత్పాదపాదోరుహసక్తచిత్తః |

వైరాగ్యదానైకధురంధరం తం

శ్రీదక్షిణాస్యం హృది భావయేఽహం || 26 ||

హాలాస్యగోకర్ణముఖేషు దివ్య-

-క్షేత్రేషు వాసం కృపయా కరోతి |

యః పాదనంరోద్ధతయే సదా తం

శ్రీదక్షిణాస్యం హృది భావయేఽహం || 27 ||

హంసేన కేనాపి పరాదినేమాం

కృతాం ప్రయత్నా దతిమోదతశ్చ |

నక్షత్రమాలాం దధతాం నరాణాం

కంఠే భవిష్యత్యచిరాత్పరాప్తిః || 28 ||

ఇతి శ్రీజగద్గురు శ్రీసచ్చిదానంద శివాభినవ

న్యసింహ భారతీ స్వామిభిః విరచితం శ్రీ దక్షిణాస్య

నక్షత్రమాలా స్తోత్రం |